

రద్దీ ప్రాంతాల్లో మోస్కో ధరించండి..

చెన్నై: రద్దీ ప్రాంతాలకు వెళ్లే ప్రజలు మోస్కో ధరించాలని ఆరోగ్యశాఖ సూచించింది. వాతావరణ మార్పుల కారణంగా రాష్ట్రవ్యాప్తంగా పగలు ఎండ తీవ్రత, రాత్రి వేళల్లో వర్షం కురుస్తోంది. ఈ కారణంగా చెన్నై సహా పలు జిల్లాల్లో వైరల్ జ్వరాలు వ్యాప్తి అధికంగా ఉంది. సగరంలో కూడా జలుబు, దగ్గు, జ్వరం, ఒళ్లునొప్పులు తదితర లక్షణాలతో ఆస్పత్రుల్లో చేరేవారి సంఖ్య అధికమవుతోంది. ఈ క్రమంలో, ఆరోగ్య శాఖ మంగళవారం విడుదల చేసిన ప్రకటనలో... వాతావరణ మార్పుల కారణంగా వైరల్ జ్వరాలు వ్యాపిస్తున్నాయని, జ్వరాలు నిరోధించేలా ప్రజలు ముందు జాగ్రత్త చర్యలు చేపట్టాలని సూచించింది. వృద్ధులు, వ్యాధి నిరోధక శక్తి తక్కువగా ఉన్న వారు రద్దీ ప్రాంతాలకు వెళ్లొద్దని, ఒకవేళ వెళ్లాల్సి వస్తే మోస్కో ధరించాలని పేర్కొంది.

RNI Regd. No. TELTEL/2023/86207

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి

సంపుటి : 3

సంచిక : 265

ఆదివారం

19 అక్టోబర్ 2025

పేజీలు : 4

వెల : రూ. 2.00



హైదరాబాద్ : తెలంగాణ రాజకీయం బీసీ రిజర్వేషన్ల అంశంతో అట్టుడుకుతోంది. తమ వాటా తమకు దక్కాల్సిందే నంటూ బీసీ జేపీసీ ఇచ్చిన పిలుపుతో ఇవాళ రాష్ట్రమంతటా బంద్ విజయవంతమైందనే చెప్పాలి. ఈ బంద్ కు రాష్ట్రంలోని అన్ని ప్రధాన పార్టీలు మద్దతు ఇచ్చాయి. ఈ క్రమంలో ఇవాళ ఉదయం నుంచే ఆయా పార్టీలు బీసీ రిజర్వేషన్ల కోసం రోడ్లకూయి. ఈ బంద్ సందర్భంగా ప్రధాన పార్టీల మధ్య మొదలైన ఈ డైలాగ్ వార్ ఇప్పుడు తెలంగాణలో రాజకీయ యుద్ధంగా మారింది. పార్టీల మధ్య చూటల దాడి దిపావళి బాంబుల కంటే పవర్ ఫుల్ గా పేలుతున్నాయి. దీంతో ఈ బంద్ ప్రభావం ఎలాంటి

పరిణామాలకు దారి తీయబోతోంది అనేది ఉత్పండగా మారింది. **పొలిటికల్ వార్ కాన్ క్రెడిట్ వార్ గా..** బీసీ రిజర్వేషన్ల అంశంలో తప్పు మీదంటే మీదని కాంగ్రెస్, బీఆర్ఎస్, బీజేపీ మధ్య డైలాగ్ మొదలైంది. పరస్పర విమర్శలతో పార్టీలన్నీ దూకుడు పెంచాయి. బీజేపీ కిరికిరి వల్లే రిజర్వేషన్లు ఆగిపోయాయని కాంగ్రెస్ ఆరోపిస్తుంటే, బీసీ రిజర్వేషన్లపై కాంగ్రెస్ పార్టీకి చిత్తశుద్ధి లేదని బీజేపీ కౌంటర్ ఇస్తోంది.

ఇక కాంగ్రెస్, బీజేపీలు డ్రామాలాడుతున్నాయని బీఆర్ఎస్ ఆరోపిస్తోంది. ఇదిలా ఉంటే బీసీ రిజర్వేషన్లపై పొలిటికల్ వార్ కాన్ క్రెడిట్ వార్ గా మారినదనే విమర్శలు నెటిజన్ల

హీబెర్కిన తెలంగాణ పాలిటిక్స్!

రాజకీయ యుద్ధంగా బీసీ బంద్!!

నెక్ట్ ఏంటి?

నుంచి వినిపిస్తున్నాయి. ఇవాళ్టి బంద్ లో పాల్గొన్న అన్ని పార్టీలు ప్రత్యర్థులను దోషులుగా చూపించే ప్రయత్నం చేస్తూ తాము నిజాయితీగానే ఉన్నామని నిరూపించుకునే ప్రయత్నం చేస్తున్నాయని అన్ని పార్టీలు సానుకూలంగా ఉంటే బీసీ రిజర్వేషన్లకు అడ్డు ఇంకేంటని ప్రశ్నిస్తున్నారు. కేవలం బీసీల వద్ద బద్దాం కాకూడదనే పార్టీలు ఇలా పోటీ పడి మరీ ఒకరిపై మరొకరు విమర్శలు చేసుకుంటున్నారని సామాన్య ప్రజలు, నెటిజన్లు ఆగ్రహం వ్యక్తం చేస్తున్నారు.

నెక్ట్ ఏంటి?: ఇవాళ్టి బంద్ తర్వాత పరిణామాలు ఏంటి అనేది రాష్ట్ర రాజకీయవర్గాల్లో చర్చ జరుగుతోంది. రాష్ట్రంలో స్థానిక సంస్థల ఎన్నికల నిర్వహణపై మీ నిర్ణయం ఏంటో చెప్పాలని ఎన్నికల సంఘానికి, రాష్ట్ర ప్రభుత్వానికి హైకోర్టు ఆదేశించింది. ఇక అధికార కాంగ్రెస్ పార్టీ తాము బీసీలకు 42 శాతం రిజర్వేషన్లు ఇచ్చాకే ఎన్నికలకు వెళ్తుమని కుందబద్దలు


కొడుతోంది. బీసీలకు రిజర్వేషన్ల అంశం కాంగ్రెస్ పార్టీ ఇచ్చిన హామీ అని దాన్ని ఆ పార్టీనే సార్వత్రిక చేయాలని బీజేపీ, బీఆర్ఎస్ లు చెబుతున్నాయి. ఈ నేపథ్యంలో ఇవాళ జరుగుతున్న బంద్ తర్వాత రాష్ట్ర ప్రభుత్వం వైపు నుంచి ఎలాంటి నిర్ణయాలు రాబోతున్నాయి? ప్రతిపక్షాలు, బీసీ సంఘాలు ఎలాంటి వ్యూహం అమలు చేయబోతున్నాయి అనేది సస్పెన్స్ గా మారింది.



బీసీలం.. మేమెంతో మాకంత కావాలి

హైదరాబాద్: బీసీ రిజర్వేషన్ల అంశంలో సీఎం రేవంత్ రెడ్డి ప్రజలను మోసం చేస్తున్నారని భాజపా ఎంపీ ఈటల రాజేందర్ విమర్శించారు. జూబ్లీ బస్ స్టేషన్ వద్ద నిర్వహించిన బీసీ బంద్ లో ఆయన పాల్గొని మాట్లాడారు. తమిళనాడు ఒక్కటి మాత్రమే నిజాయితీగా రిజర్వేషన్లు అమలు చేసిందన్నారు. తెలంగాణలో కేసీఆర్ ఒక సారి సర్వే చేశారని.. బీసీ కమిషన్ కూడా వేశారని తెలిపారు. కానీ నిజాయితీ లేక అమలు కాలేదని పేర్కొన్నారు. ప్రస్తుత కాంగ్రెస్ ప్రభుత్వం కూడా పేరుకు కమిషన్లు వేసింది తప్ప నిజాయితీ లేదన్నారు. “బీసీలు 52 శాతం ఉంటే 42 శాతం అని కాకి లెక్కలు చెబుతున్నారు. నేను చెప్పేది అబద్ధం అయితే రాజకీయాల నుంచి తప్పుకొంటా. బీసీలం మేమెంతో మాకంత కావాలి. యాచించే స్థాయిలో కాదు.. శాసించే స్థాయిలో ఉన్నాం. ప్రాంతీయ పార్టీలు అధికారంలో ఉన్నంత కాలం ఆ కుటుంబం వారికే అధికారం దక్కుతుంది. కుటుంబమే పిలుతుంది. కాంగ్రెస్ జాతీయ పార్టీ అయినా.. స్వతంత్రం వచ్చినప్పటి నుంచి ఒక్క బీసీ, ఒక ట్రైబల్ ముఖ్యమంత్రి కాలేకపోయారు. ఈ రాష్ట్రంలో బీసీలు 8 మంది మంత్రులుండాలి.. కానీ ముగ్గురున్నారు. ఉన్న వారికి ఇచ్చిన శాఖలు చిన్నవి. నామినేటెడ్ పోస్టుల్లో ఎందుకు బీసీలకు స్థానం కల్పించలేదు. తెలంగాణలో బీసీని సీఎం చేస్తా అని ప్రధాని మోదీ ప్రకటించారు. మోదీ క్యాబినెట్ లో 27 మంది ఓ.బీసీ మంత్రులు ఉన్నారు. భాజపా నిజాయితీని ఎవరు శంకించలేరు. ఈ ఉద్యమం ఇక్కడితో ఆగదు. 42 శాతం రిజర్వేషన్లు స్థానిక సంస్థల్లో మాత్రమే కాదు.. చట్టసభల్లో కూడా వచ్చే వరకు ఆగదు. మాది యాచన కాదు.. పాలించే శక్తి మాకు ఉంది. తెలంగాణ రాష్ట్రం ఎలా సాధ్యం అయిందో.. బీసీ రాజ్యాధికారం కూడా సాధ్యం అవుతుంది. ఆశయాన్ని ముద్దాడే వరకు ఐక్య ఉద్యమాలు చేద్దాం” అని ఈటల రాజేందర్ పిలుపునిచ్చారు.

గత పాలకుల నిర్లక్ష్యం వల్లే ఉద్యోగ నియామకాలు ఆలస్యం



హైదరాబాద్, అక్టోబర్ 18: గ్రూప్-2 పరీక్షలో విజేతలకు ఇవాళ ఉద్యోగ నియామక పత్రాలు అందజేశారు ముఖ్యమంత్రి రేవంత్ రెడ్డి. విద్యార్థి, నిరుద్యోగ యువత ఆత్మబలిదానాలతో తెలంగాణ రాష్ట్రం సాకారమైందన్న సీఎం.. అమరుల త్యాగాల పునాదులపై ఏర్పడిన తెలంగాణలో పదేళ్లు అధికారం తెలాయించిన వాళ్లు ఒక్కక్షణం కూడా నిరుద్యోగుల గురించి ఆలోచన చేయలేదని విమర్శించారు. ఈ సందర్భంగా జరిగిన కార్యక్రమంలో పాల్గొన్న సీఎం రేవంత్ పలు అంశాలపై మాట్లాడారు. ‘అమరుల ఆశయ సాధనపై వాళ్లు ఆలోచన చేసి ఉంటే మీకు ఎనిమిదేళ్ల క్రితమే ఉద్యోగాలు వచ్చేవి. వాళ్ల కుటుంబంలో పదవులు భర్తీ చేసుకున్నారు తప్ప, గ్రూప్ 2 ఉద్యోగాల భర్తీకి నోటిఫికేషన్ ఇవ్వలేదు. పదిహేనేళ్లుగా గ్రూప్ 1 ఉద్యోగాల భర్తీ జరగలేదంటే, ఇంతకంటే దౌర్భాగ్యం మరొకటి ఉంటుందా? ప్రజా ప్రభుత్వం ఏర్పడిన వెంటనే మేం గ్రూప్ 1 ఉద్యోగాల భర్తీ ప్రక్రియ పూర్తి చేశాం. గ్రూప్ 2 పరీక్షలు నిర్వహించి

ఇవాళ నియామక పత్రాలను అందిస్తున్నాం.’ అని సీఎం రేవంత్ అన్నారు. ‘మిమ్మల్ని తెలంగాణ పునర్నిర్మాణంలో భాగస్వాములను చేసే బాధ్యత టీజేపీఎస్సీ తీసుకుంది. మీరు.. మేము వేరు కాదు. మీరే మేము.. మేమే మీరు. చీకటి రోజులు పోవాలి.. నిరుద్యోగుల జీవితాల్లో వెలుగులు నింపాలని గ్రూప్ 1 విషయంలో సమస్యలన్నింటినీ ఎదుర్కొని నియామక పత్రాలు అందజేశాం. ప్రజా ప్రభుత్వం ఏర్పడిన మొదటి ఏడాదిలోనే 60 వేల ఉద్యోగాలు భర్తీ చేశాం. గత పాలకులు ఉద్యోగాల భర్తీని అడ్డుకునేందుకు కేసులు వేసి ఆక్రమ సంపాదనతో ఏర్పాటు చేసుకున్న సోషల్ మీడియా వ్యవస్థతో మాట్లాడు బురద జల్లే ప్రయత్నం చేశారు. అలాంటి ఏ వ్యవస్థ మాకు లేదు.. మా వ్యవస్థనే మీరు.. ఆ వ్యవస్థలో మీరే మా కుటుంబ సభ్యులు. ఇప్పటి వరకు మీరు సామాన్యులు.. ఈ రోజు నుంచి మీరు ఆఫీసర్స్, మీ బాధ్యతను సమర్థవంతంగా నిర్వహించి రైజింగ్ తెలంగాణ 2047 విజన్ దాక్కుమెంటు కు అనుగుణంగా పనిచేయాలి. దేశంలోనే తెలంగాణను అభివృద్ధిలో ఆదర్శంగా నిలపాలి. రక్తం చెమటగా మార్చి మిమ్మల్ని ఇంతవాళ్లను చేసిన తల్లిదండ్రులను మరిచిపోవద్దు. నిస్సహాయులకు సహాయం చేయండి.. పేదలకు అండగా నిలవండి. గత పాలకుల పాపాల పుట్ల పగులుతోంది.

వాళ్ల దోపిడీ గురించి మేం చెప్పడం కాదు..వాళ్ల కుటుంబ సభ్యులే చెబుతున్నారు. హాస్పిటల్స్ లో విద్యార్థులకు ఫుడ్ పాయిజన్ అయితే వాళ్లు పైశాచిక ఆనందం పొందుతున్నారు. సెంటిమెంట్ తో మళ్లీ అధికారంలోకి రావాలనుకుంటున్నారు. అలాంటి వారి పట్ల మీరు జాగ్రత్తగ ఉండాలి. ఎలాంటి ప్రమాద ఘటనలు జరగకుండా, ఫుడ్ పాయిజన్ తో ఎవరూ ప్రాణాలు కోల్పోకుండా చూడాలి. సమర్థవంతంగా పనిచేసి ఆదర్శంగా నిలవాలి.’ అని కొత్తగా ఉద్యోగాల్లో నియమితులైన వారిని ఉద్దేశించి ప్రసంగించారు.

క్లవర్ టెంట్ క్యాబినెట్ వివరం రాలేదా!

చైనా దెబ్బకు అమెరికా గిలగిలా..

భారత్ దేశం మద్దతు కోరుతున్న ట్రంప్ టీమ్.. సమిష్టిగా పోరాడేందుకు పిలుపు..

చైనా కొట్టిన దెబ్బకు అమెరికా ఉక్కిరిబిక్కిరి అవుతున్నట్లు కనిపిస్తోంది. బీజింగ్ అరుదైన ఖనిజ ఎగుమతి నియంత్రణలను కఠినతరం చేసిన విషయం తెలిసిందే. దీంతో ఆ దేశం చర్యలపై ఇప్పటికే అమెరికా అధ్యక్షుడు డొనాల్డ్ ట్రంప్ తీవ్రస్థాయిలో స్పందించారు. ఆ దేశ ఉత్పత్తులపై 100శాతం టారిఫ్ లు విధిస్తున్నట్లు ప్రకటించారు. ఈ టారిఫ్ లు నవంబర్ నెల నుంచి ప్రారంభమవుతాయని ప్రకటించారు. అయితే, అమెరికా ఔదింపులను చైనా వర్తింపుకోకపోవడంతో భారత్ సహా పలు దేశాల సహకారంతో చైనా దూకుడుకు అడ్డుకట్ట వేయాలని అమెరికా చర్యలు ప్రారంభించినట్లు తెలుస్తోంది. అక్టోబర్ 9వ తేదీన చైనా కొత్త నిబంధన ప్రకారం.. అరుదైన ఖనిజాల (రేర్ ఎర్త్) ఎగుమతులపై నియంత్రణలు విధించింది. ప్రపంచంలో రేర్ ఎర్త్ మార్కెట్ (భూమి నుంచి లభించే అరుదైన ఖనిజాలు) ఉత్పత్తిలో చైనా సుమారు 70శాతం నియంత్రణ కలిగి ఉంది. ఈ ఖనిజాలు ఎలక్ట్రిక్ వాహనాలు, రక్షణ, ఎరోస్పేస్,

హై-టెక్ పరిశ్రమలకు కీలక ఇన్పుట్ లుగా ఉన్నాయి. ఇవిలేకుంటే ఆటో మొబైల్, వాహన మోటార్, రక్షణ రంగాల కార్యకలాపాలు తీవ్రంగా ప్రభావితం అవుతాయి.

ప్రపంచంలో ఎక్కడా దొరకని అరుదైన ఖనిజాలను ఎగుమతి చేయడంపై చైనా నియంత్రణలు విధించడం పట్ల అమెరికా అధ్యక్షుడు ట్రంప్ సీరియస్ అయ్యాడు. ఆ దేశం ఉత్పత్తులపై 100శాతం టారిఫ్ లు విధిస్తున్నట్లు ప్రకటించారు. ఎలక్ట్రానిక్స్, కంప్యూటర్ చిప్లు, లేజర్లు, జెట్ ఇంజిన్లు, ఇతర టెక్నాలజీలో వినియోగించే మ్యాగ్నెట్లు, ఇతర ఖనిజాలను నియంత్రించడం ద్వారా ప్రపంచాన్ని గుప్పట పట్టాలని చైనా చూస్తోందని ట్రంప్ తీవ్రస్థాయిలో ఆరోపించారు. చైనా తీసుకున్న నిర్ణయం ఒక్క అమెరికాకే ఇబ్బంది కాదని.. ప్రపంచంలోని అనేక దేశాలకు చైనా చర్యలు ఇబ్బంది కరమని అమెరికా పేర్కొంది. దీంతో ఈ సమస్య చైనా వర్గీస ప్రపంచంగా అభివర్ణిస్తున్నారు. ట్రంప్ 100శాతం టారిఫ్ లపై చైనా స్పందించింది.



అరుదైన ఖనిజాల (రేర్ ఎర్త్) ఎగుమతులపై విధించిన నియంత్రణల నుంచి వెనక్కి తగ్గేది లేదని స్పష్టం చేసింది. ట్రంప్ టారిఫ్ ల నిర్ణయానికి భయపడబోమని.. ప్రపంచ శాంతి కోసమే తాము అరుదైన ఖనిజాల ఎగుమతులపై నియంత్రణలు విధించామని చైనా పేర్కొంది. అరుదైన ఖనిజాలపై చైనా ఆధిపత్యం విషయంలో అమెరికా ఆందోళన వ్యక్తం చేస్తోంది. ఈ నేపథ్యంలో చైనాకు వ్యతిరేకంగా భారత్ మద్దతు ఇవ్వాలని అమెరికా ట్రెజరీ సెక్రటరీ స్కాట్ బెనెంట్ కీలక వ్యాఖ్యలు చేశారు. తాజాగా ఆయన ఫ్లాట్ న్యూస్ ఇంటర్వ్యూలో మాట్లాడుతూ.. అమెరికా ప్రపంచ శాంతి, ఆర్థిక స్థిరత్వం కోసం కృషి చేస్తోందని అన్నారు. ఇదే సమయంలో చైనా ప్రపంచంలో వార్ ఎకానమిక్ ఫైనాన్స్ చేస్తోందని ఆరోపించారు.

అరుదైన ఖనిజాల ఉత్పత్తి, సరఫరాపై చైనా పెంచుకుంటున్న ఆధిపత్యాన్ని అడ్డుకోవడంలో భారత్, యూరోపియన్ దేశాలు అమెరికా తో కలిసి నడవాలని కోరుతున్నామని, ఆ మేరకు ఆ దేశాలు ముందుకొస్తాయని భావిస్తున్నామని పేర్కొన్నారు. అమెరికా అరుదైన ఖనిజ వనరుల సరఫరాను చైనా నుండి స్వతంత్రంగా మార్చుకునే ప్రయత్నం లో ఉంది. భారత్ ఈ రంగంలో విస్తారమైన వనరులు కలిగి ఉండటంతో అమెరికా వ్యూహాత్మకంగా భారత్ వైపు మొగ్గు చూపుతోంది. ఖనిజాల రంగంలో భారత్ భాగస్వామ్యం అమెరికాకు వ్యూహాత్మకంగా అవసరమని విశ్లేషకులు భావిస్తున్నారు. అయితే, టారిఫ్ లతో భారత్ ఆర్థిక ప్రయోజనాలను దెబ్బతీస్తూనే, చైనాపై పోరులో మద్దతు కోరడం విద్వేషంగా ఉందని విశ్లేషకులు పేర్కొంటున్నారు.

సంపాదకీయం

పాక్ తో ట్రంప్ బంధం వెనుక అంత పెద్ద వ్యవహారం దాగుందా..?

రెండోసారి ట్రెసిడెంట్ అయిన తర్వాత పైకి భారత్ ను, భారత ప్రధాని మోడీని పొగుడుతున్నట్లు కనిపిస్తూనే.. వెనుక నుంకా లతో గిల్లుతున్న డొనాల్డ్ ట్రంప్.. మరోపక్క పాకిస్థాన్ తో రాసుకుపూసుకు తిరుగుతున్న సంగతి తెలిసిందే. ఈ వ్యవహారం భారత్, అమెరికాతో పాటు ప్రపంచంలోని పలు దేశాలను ఆశ్చర్యానికి గురి చేస్తున్నాయి. ఈ నేపథ్యంలో దీని వెనుక ఓ బలమైన కారణం ఉందంటూ సంచలన వ్యాఖ్యలు చేశారు ఆ దేశ మాజీ రాయబారి ఒకరు. అవును... జ పాన్ లో అమెరికా మాజీ రాయబారి రహమ్ ఇమాన్యుయేల్ తాజాగా స్పందిస్తూ... అధ్యక్షుడు డొనాల్డ్ ట్రంప్ భారతదేశంతో దశాబ్దాల ద్వైపాక్షిక దౌత్య పురోగతిని విచ్చిన్నం చేస్తున్నారని ఆరోపించారు. చైనాను ఎదుర్కోవడంలో అమెరికాకు భారత్ అత్యంత కీలకమైన భాగస్వామి అనే విషయాన్ని గుర్తించకుండా అధ్యక్షుడు అహం చూపిస్తున్నారని అంటూ.. పాక్ నుంచి ట్రంప్ కుమారుడికి పెద్ద ఎత్తున డబ్బు అందుతోందని అన్నారు. వాస్తవానికి... ఈ ఏడాది ఏప్రిల్ లో పాకిస్థాన్ క్రిష్టా్ కాన్సిల్ తో అమెరికా వ్యాపారవేత్త జాక్ విట్టాఫ్ మధ్య బిజినెస్ డీల్ జరిగిన సంగతి తెలిసిందే! ఇదే సమయంలో... విట్టాఫ్ కంపెనీలో ట్రంప్ కుమారుడు జూనియర్ ట్రంప్, అల్లుడు జేర్డ్ కుప్పర్ వాటాదారులుగా ఉన్నట్లు అంతర్జాతీయ మీడియాలో కథనాలొచ్చాయి. ఈ నేపథ్యంలో స్పందించిన ఇమాన్యుయేల్.. పాక్ డబ్బుల కోసం భారత్ పై ఆయన కక్ష తీర్చుకుంటున్నారని అన్నారు. ఇదే సమయంలో... అధ్యక్షుడు తాను అమలు చేసిన కాల్పుల విరమణకు నోబెల్ శాంతి బహుమతికి అర్హుడని మోడీ చెప్పరు కాబట్టి ఆయన అవన్నీ చేస్తున్నారని ఆరోపించిన ఇమాన్యుయేల్.. దీనిని ఒక పెద్ద వ్యూహాత్మక తప్పిదంగా అభివర్ణించారు. ఈ నేపథ్యంలో... వాషింగ్టన్ అనుసరిస్తున్న తప్పుడు చర్యలను బీజింగ్ అందిపుచ్చుకుందని హెచ్చరించారు. ఈ సందర్భంగా మహాసముద్రంలో పెరుగుతున్న చైనా ఉనికిని, అమెరికా వస్తువులపై పెరుగుతున్న సుంకాలను ఆయన ఎత్తి చూపారు. కాగా... 2009 నుండి 2010 వరకు అప్పటి అధ్యక్షుడు బరాక్ ఒబామా హయాంలో వైట్ హౌస్ చీఫ్ ఆఫ్ స్టాఫ్ గా.. 2011 నుండి 2019 వరకు చికాగో మేయర్ గా పనిచేసిన ఇమాన్యుయేల్.. 2003 నుండి 2009 వరకు అమెరికా ప్రతినిధుల సభలో మూడు పర్యాయాలు కూడా పనిచేశారు. **పాడిందే పాడరా అన్నట్లుగా...!:** మరోవైపు ఆపరేషన్ సిందూర్ సమయంలో భారత్ - పాకిస్థాన్ మధ్య నెలకొన్న ఉద్రిక్త వాతావరణం సమయంలో.. కాల్పుల విరమణకు సంబంధించి ట్రంప్ మళ్లీ పాత పాటే పాడారు. ఇందులో భాగంగా... ఇరు దేశాలు యుద్ధం ఆపకపోతే 200% టారిఫ్ లు విధిస్తానని తాను హెచ్చరించానని.. వాణిజ్యంతోనే తాను ఇరు దేశాల మధ్య ఉద్రిక్తతలను తగ్గించానని తెలిపారు. దీంతో... ఈ విషయంపై ట్రంప్ ఇప్పటికీ సుమారు 50 సార్లు మాట్లాడారని అంతర్జాతీయ మీడియా నివేదించింది!

పూర్వ ఉమ్మడి శామీర్ పేట మండలంలో బందులలో పాల్గొన్న అఖిలపక్షం నాయకులు

బీసీలకు 42 శాతం రిజర్వేషన్లను అమలు చేయాలని డిమాండ్ చేసిన అఖిలపక్షం నాయకులు...



శామీర్ పేట, (గరుడ వార్త) : పుర ఉమ్మడి శామీర్పేట మండల పరిధిలో తెలంగాణ బంధు ప్రశాంతంగా నిర్వహించారు. బీసీ రిజర్వేషన్ 42 శాతం అమలు చేయాలని శనివారం తలపెట్టిన తెలంగాణ బండ్ లో ఉమ్మడి మండలంలోని అఖిలపక్షం నాయకులు పెద్ద ఎత్తున పాల్గొని బందును చేపట్టారు. ఈ సందర్భంగా ఈ సందర్భంగా తెలంగాణ బీసీ సేవా సంఘం రాష్ట్ర అధ్యక్షుడు మాట్లాడుతూ తెలంగాణ రాష్ట్రంలో బీసీ సంక్షేమం కోసం కాంగ్రెస్ ప్రభుత్వం 42 శాతం కల్పిస్తుందా గా కేంద్ర ప్రభుత్వం వ్యతిరేకిస్తు మొండి వైకరిని అవలంబించడమెందని ఆయన ఆవేదన వ్యక్తం చేశారు. తెలంగాణ రాష్ట్రంలో 42 శాతం బీసీలకు రిజర్వేషన్లను అమలు చేయాలని డిమాండ్ చేశారు. అలాగే శామీర్ పేట లోని నల్గొర చౌరస్తా లోని రాజీవ్ రహదారిపై వివిధ పార్టీలకు చెందిన బీసీ వర్గాల నాయకులు, ప్రజా సంఘాల నాయకులు, కార్యకర్తలు పెద్ద ఎత్తున కేంద్ర ప్రభుత్వానికి వ్యతిరేకంగా ఆందోలన చేశారు. తెలంగాణ రాష్ట్రంలో బీసీలకు ప్రభుత్వం ఏర్పాటు చేసిన 42 శాతాన్ని వెంటనే అమలు చేయాలని వారు డిమాండ్ చేశారు. **హాకీంపేటలో...** అలాగే శామీర్ పేట మండలం తూంకుంట మున్సిపల్ పరిధిలోని హాకీంపేటలో జిల్లా ఆర్టీసీ సభ్యుడు జైవల్ రెడ్డి అధ్యర్థంలో బంధు నిర్వహించారు. రాష్ట్రంలోని కాంగ్రెస్ ప్రభుత్వం ఏర్పాటు చేసిన 42 శాతం బీసీ రిజర్వేషన్లను వెంటనే కేంద్ర ప్రభుత్వం అమలు చేయాలని కాంగ్రెస్ పార్టీ నాయకులు, కార్యకర్తలు రాజీవ్ రహదారిపై బైటాయింది పెద్ద ఎత్తున ఆందోళన చేశారు. కాగా హాకీంపేటలోని ఆర్టీసీ బస్సు డిపోలో నుంచి ఉదయం నుంచి సాయంత్రం వరకు ఒక్క బస్సు బయటకు వెళ్ళకుండా బండ్ పాటించారు. **మూడుచింతలపల్లిలో....** అలాగే మూడుచింతలపల్లిలోని ప్రధాన చౌరస్తాలో మార్కెట్ కమిటీ చైర్మన్ నర్సింలు యాదవ్ అధ్యర్థంలో బండ్ చేపట్టారు. బీసీలకు 42 శాతం రిజర్వేషన్లను కేంద్ర ప్రభుత్వం వెంటనే అమలు చేయాలని డిమాండ్ చేస్తూ పెద్ద ఎత్తున ఆందోళన చేశారు. ఈ కార్యక్రమంలో వివిధ పార్టీల నాయకులు, కుల సంఘాల నాయకులు, తదితరులు పాల్గొన్నారు.

ఘనంగా శ్రీ విష్ణు, శివాలయ ప్రాంగణంలో అన్న ప్రసాద వితరణ



శామీర్ పేట, (గరుడ వార్త) : శ్రీ విష్ణు, శివాలయ ప్రాంగణంలో ఘనంగా అన్న ప్రసాద వితరణ చేపట్టారు. శనివారం మూడు చింతలపల్లి మున్సిపల్ పరిధిలోని ఉద్దమరి అత్తన్న మదన్నల నాటి శ్రీ విష్ణు, శివాలయంలో ప్రత్యేక పూజలు చేశారు. మేధుల్ నియోజకవర్గ కాంగ్రెస్ పార్టీ ఇంచార్జి శ్రీ తోటకూర వజ్రేష్ యాదవ్ జన్మదినం సందర్భంగా ఆలయంలో వజ్రేష్ యాదవ్ పేరిట ప్రత్యేక పూజలు చేసి అన్నదానం చేపట్టారు. మూడు చింతలపల్లి మున్సిపాలిటీ కాంగ్రెస్ పార్టీ అధ్యక్షుడు దోసకాయల వెంకటేష్, శ్రీ విష్ణు శివాలయ దేవస్థాన కమిటీ చైర్మన్ ఆదేవు ఉమా మహేశ్వర్, కమిటీ సభ్యుల అధ్యర్థంలో ప్రత్యేక పూజలు చేశారు. అనంతరం ఘనంగా అన్నదాన కార్యక్రమం నిర్వహించారు. ఈ కార్యక్రమంలో మున్సిపల్ కాంగ్రెస్ పార్టీ నాయకులు, కార్యకర్తలు, రహదారి నుంచి వెళ్లే భక్తులు అన్నప్రసాదం స్వీకరించారు.

గరిబ్ రథ్ ఎక్స్ప్రెస్ లో అగ్గిప్రమాదం.. ఒక్కసారిగా మంటలు చెలరేగడంతో..

అమృత్ సర్-సహర్నా గరిబ్ రథ్ ఎక్స్ప్రెస్ లో శనివారం ఉదయం అగ్ని ప్రమాదం సంభవించింది. వంజాబాద్ లోని అమృతసర్ నగరం నుంచి బయలుదేరిన రైల్వే శిర్డిండ్ స్టేషన్ వద్ద ఒక్కసారిగా మంటలు చెలరేగాయి. జీ-19 బోగీలో తొలుత పొగలు రావడాన్ని జీఆర్వీ అధికారి ఒకరు గుర్తించారు. ఈ క్రమంలో ఓ ప్యాసెంజర్ బోగీలోని చెయిన్ లాగి రైలును ఆపేశారు. ఆ తరువాత ప్రయాణికులను సురక్షితంగా కిందకు దించేశారు. ఈ రోజు మంటల్లో చిక్కుకుని బోగీ మొత్తం తగలబడిపోయింది. సమీపంలోని మరో రెండు బోగీలకు కూడా మంటలు వ్యాపించడంతో అవి పాక్షికంగా దెబ్బతిన్నాయి. మూడు కోవీలను రైలు నుంచి వేరు చేసిన సిబ్బంది, అగ్నిమాపక సిబ్బంది సాయంతో మంటలు ఆర్పేశారు. ఈ ఘటనలో ఒక వ్యక్తి గాయమైందని రైల్వే బోర్డు ప్రకటించింది. కానిన గాయాలైన మహిళను (32) ఫతేగఢ్ హాస్పిటల్ లోని సివిల్ ఆసుపత్రికి తరలించినట్లు శిర్డిండ్ జీఆర్వీ స్టేషన్ హౌస్ ఆఫీసర్ రత్న లాల్ తెలిపారు. మంటలను



బడిలో.. విలువల పాఠం

రాజపేట: ఇంటర్ కళాశాల స్థాయిలోనే విద్యార్థులకు విలువలతో కూడిన విద్యను అందించేందుకు ఉన్నత విద్యాశాఖ పరంగా ఇప్పటికే పలు విధానాలు అవలంబిస్తుంది. తాజాగా ప్రభుత్వం పాఠశాల విద్యార్థులకు విలువలతో కూడిన విద్యపై అవగాహన కల్పించేందుకు టీ-శాట్ ఛానల్ ద్వారా ప్రసారాలు చేపట్టింది. వచ్చే డిసెంబరు వరకు కూడా ఈ కార్యక్రమాలు నిర్వహించనున్నారు. గత ప్రాథమిక, మధ్యాహ్నం 2.30 గంటలకు ఉన్నత పాఠశాల విద్యార్థులకు విలువల విద్య మొదటిరోజు కార్యక్రమాన్ని పాఠశాల విద్యాశాఖ ముఖ్య కార్యదర్శి యోగితా రాణా టీశాట్ వేదికగా ప్రారంభించారు. **వారంలో ఒకరోజు ప్రసారం..** ప్రాథమిక స్థాయి నుంచే విద్యార్థుల్లో నైతిక విలువలు, నిజాయతీ పెంచేందుకు టీశాట్ వేదికగా వారంలో ఒకరోజు ప్రధానంగా 45 నిమిషాల పాటు ప్రసారం ఉంటుంది. ప్రాథమిక తరగతుల విద్యార్థులకు 1.10 నుంచి 1.50 గంటల వరకు, ఉన్నత తరగతుల వారికి మధ్యాహ్నం 2.55 నుంచి 3.35 గంటల వరకు ప్రసారాలు ఉంటాయి. **షెడ్యూలు వివరాలు:** మొదటి ప్రసారం ఈ నెల 18న జరగగా, తదుపరి అక్టోబరు 9, 16, 23, 30, నవంబరు 6, 20, 27, డిసెంబరు 4, 11, 18, 29 వరకు టీ-శాట్ ద్వారా ఈ విలువల విద్య ప్రసారాలు ఉంటాయి. **జిల్లా సమాచారం..** మొత్తం పాఠశాలలు : 679 విద్యార్థుల సంఖ్య : 55,641

18 రకాల అంశాలతో కరదీపికలు.. టీ-శాట్ 1 నుంచి 10వ తరగతి వరకు చదువుతున్న విద్యార్థుల కోసం పాఠ్య ప్రణాళికలు రూపొందించింది. పాఠశాల స్థాయిలో 18 రకాల ప్రధాన విలువలపై అవగాహన కల్పించనున్నారు. ప్రాథమిక, ప్రాథమికోన్నత పాఠశాల విద్యార్థులకు సంకల్పమే విజయానికి కీలకం, జీవిత లక్ష్యాన్ని తెలుసుకోవడం, నిజాయతీ, కృతజ్ఞత, తల్లిదండ్రులు, ఉపాధ్యాయులను గౌరవించడం, భాగస్వామ్యం, సంగ్రహణ, క్రమశిక్షణ, బిలువలు, ఓపిక, కరుణ, తోటిపిల్లలతో ప్రవర్తన తదితర అంశాలు బోధనలో ఉంటాయి. ఉన్నత తరగతుల వారికి సంతోష రహస్యం, క్రమశిక్షణ, ఆలోచనకృతమైన అలవాట్లు, జీవనశైలి, ఒత్తిడి నిర్వహణ-సమస్య పరిష్కారం, ఆలోచన, సంఘశక్తి, బాధ్యత, జీవితం విలువైనది తదితర అంశాలుంటాయి. **విద్యార్థులకు ఉపయుక్తంగా: చందా రమేష్, ఎంకావ్, రాజపేట టీ-శాట్** ద్వారా ప్రసారమయ్యే అంశాలు విద్యార్థులకు బహుళ ప్రయోజనకరంగా ఉంటాయి. ముఖ్యంగా పాఠశాల స్థాయి నుంచే పిల్లల్లో పరివర్తన వచ్చే అవకాశం ఉంటుంది. పద్దెనిమిది రకాల అంశాలతో కూడిన కరదీపికలను చదువుకోవడంతోపాటు ప్రసారాల వీక్షణంతో విద్యార్థుల్లో మానవత్వం, తోటి వారిపట్ల గౌరవం ఏర్పడుతుంది.

'క్లస్టర్' వాటిగా కెప్పాలు..!

కొత్తగూడెం: ఇల్లెందు మండలం కొమరారం క్లస్టర్ పరిధిలో 10,500మంది రైతులు 29,352 ఎకరాల్లో పంటలు పండిస్తున్నారు. సాధారణంగా 5వేల ఎకరాల సాగుభూమికి ఒక వ్యవసాయ విస్తరణాధికారి (ఏకాఓ) విధులు నిర్వహించాలి. నిబంధనల ప్రకారం ఈ క్లస్టర్ పరిధిలో ఆరుగురు ఏకాఓలు ఉండాలి. కానీ ఒక్కరు మాత్రమే పనిచేస్తున్నారు. కొన్నాళ్ళూ యూరియా కోసం 2-3వేల మంది అన్నదాతలు రైతువేదికకు వస్తున్నారు. వారికి సరిపడా యూరియా ఇవ్వటం కత్తిమీద సాములా మారుతోందని ఏకాఓ వాపోతున్నారు. వ్యవసాయ రంగాన్ని బలోపేతం చేసేందుకు గత ప్రభుత్వం క్లస్టర్ వాటిగా రైతు వేదికలు నిర్మించి వ్యవసాయ విస్తరణాధికారులను నియమించింది. భద్రాద్రి జిల్లాలో 67 క్లస్టర్లు 67మంది ఏకాఓలు విధులు నిర్వహిస్తున్నారు. సాగును లాభసాటిగా మార్చేందుకు కేంద్ర, రాష్ట్ర ప్రభుత్వాలు అమలుచేస్తున్న పథకాలను క్షేత్రస్థాయిలో అన్నదాతలకు చేరవేయటంలో ఏకాఓలే కీలకపాత్ర. అయితే జిల్లాలో పంటల సాగు విస్తీర్ణానికి సరిపడా క్లస్టర్ లేకపోవడంతో అన్నదాతలు, ఏకాఓలు ఇబ్బందులు ఎదుర్కొంటున్నారు. **కొందరిపైనే భారం** ఈఏడాది ఖరీదీ సీజన్లో భద్రాద్రి జిల్లాలో సుమారు 6.03లక్షల ఎకరాల్లో పంటలు సాగైనట్లు వ్యవసాయశాఖ అధికారులు చెబుతున్నారు. ఈరెక్కన ఒక్కోక్లస్టర్ పరిధిలో సగటున 9వేల ఎకరాల్లో రైతులు పంటలు పండిస్తున్నారు. సాధారణంగా 5వేల ఎకరాలకే ఒక క్లస్టర్ ఉండాలి. కొన్ని క్లస్టర్ల పరిధిలో 20వేల ఎకరాలకు పైగా

సాగుభూములు దర్శనమిస్తుండటం గమనార్హం. మరికొన్నింటిలో 1,000 ఎకరాల్లోపు భూములు ఉన్నాయి. అధిక విస్తీర్ణం కలిగిన క్లస్టర్ల పరిధిలో విధులు నిర్వహించే ఏకాఓలపై భారం పడుతోంది. **రెవెన్యూ భూమి ప్రామాణికం** ఖమ్మం జిల్లాలో 129 క్లస్టర్లు ఉండగా.. భద్రాద్రి జిల్లాలో 67 మాత్రమే విద్యుత్తుచేశారు. క్లస్టర్ ఏర్పాటులో అధికారులు రెవెన్యూ భూమిని ప్రామాణికంగా తీసుకోవటమే ఈ వ్యత్యాసానికి కారణం. ప్రతి 5వేల ఎకరాల సాగుభూమికి ఒక క్లస్టర్, దాని పరిధిలో ఒక రైతువేదిక నిర్మించారు. భద్రాద్రి జిల్లాలో రెవెన్యూ భూమి కంటే ఆర్డీఎఫ్ఎల్, పోడు భూములు ఎక్కువగా ఉండటంతో క్లస్టర్లు తగ్గింది. ప్రభుత్వం పోడు భూములకు పట్టాలివ్వటం, వాటికి పథకాలు వర్తింపజేయటంతో సాగు విస్తీర్ణం ఎక్కువైంది. **మంత్రి దృష్టి సారిస్తే..** భద్రాద్రి జిల్లాలోని సాగుభూమికి అనుగుణంగా క్లస్టర్ల సంఖ్య పెంచాలని ఏకాఓలు కోరుతున్నారు. ఆర్డీఎఫ్ఎల్, పోడు పట్టాలను పరిగణనలోకి తీసుకోవాలని విజ్ఞప్తి చేస్తున్నారు. అధిక సాగు విస్తీర్ణం కలిగిన క్లస్టర్ల పరిధిలో పనిభారంతో సతమతమవుతున్నామని చెబుతున్నారు. వ్యవసాయశాఖ మంత్రి తమ్మల నాగేశ్వరరావు చౌరస తీసుకొని కొత్తగా క్లస్టర్లు ఏర్పాటు చేయాలని కోరుతున్నారు.

నేషనల్ క్రష్ ట్యాగ్.. షిఫ్ట్ అవుతుందా?

నేషనల్ క్రష్ అంటే చాలు.. ఎవరికైనా రష్మిక మందన్న పేరు వెంటనే గుర్తుకొస్తుంది. నార్త్ టు సౌత్.. వరుసగా బ్లాక్ బస్టర్ హిట్స్ తో దూసుకుపోతున్న అమ్మడు.. కొన్నాళ్లుగా నేషనల్ ట్యాగ్ తో సందడి చేస్తోంది. ఇప్పుడు ఆ ట్యాగ్ షిఫ్ట్ అవుతుందా అంటే అవుననే సమాధానం వినిపిస్తోంది. కొన్ని గంటలుగా సోషల్ మీడియాలో అదే ట్రెండ్ అవుతోంది. కన్నడ బ్యూటీ రుక్మిణి వసంత్ సప్త సాగరాలు దాటి మూవీతో తెలుగు సినీ ప్రేయులకు చేరువైన విషయం తెలిసిందే. తన అందం, అభినయంతో ప్రేక్షకుల్ని మెప్పించిన అమ్మడు.. ఇప్పుడు ఓ రేంజ్ లో దూసుకెళ్తున్నారు. వరుస ఛాన్సులు అందుకుని జోరు మీద ఉన్న ఆమె.. త్వరలోనే జూనియర్ ఎస్టిఆర్ మూవీతో టాలీవుడ్ లోకి రానున్నారు. రీసెంట్ గా రిలీజ్ అయ్యి బ్లాక్ బస్టర్ గా నిలిచిన కాంతార చాప్టర్ 1లో యువరాణి పాత్రలో అదరగొట్టారు. కనకవతిగా అమ్మడి యాక్టింగ్ కు అంతా ఫిదా అయ్యారు. యువరాణిగా చూపించిన గాంధీర్వాసికి అక్రాక్ట్ అయ్యారు. కైమాక్స్ లో తనలోని టాలెంట్ మొత్తాన్ని బయటపెట్టి ఒక్కసారిగా



తనవైపునకు అందరి దృష్టిని తిప్పుకున్నారునే చెప్పాలి. దీంతో ఇప్పుడు అంతా ఆమెను నేషనల్ క్రష్ అని పిలుస్తున్నారు. సోషల్ మీడియాలో కొన్ని గంటలుగా ఆ విషయాన్ని హ్యాష్ ట్యాగ్ తో ట్రెండ్ చేస్తున్నారు. ఇంకొందరు నెటిజన్లు.. రష్మిక ఫస్ట్ నేషనల్ క్రష్ అయితే రుక్మిణి వసంత్ సెకండ్ నేషనల్ క్రష్ అంటూ కామెంట్లు పెడుతున్నారు. అమ్మడు పాన్ ఇండియా హీరోయిన్ అంటూ కితాబిస్తున్నారు. ఇక రుక్మిణి వసంత్ విషయానికొస్తే.. కన్నడ మూవీ బీర్బల్ శ్రయం మూవీ తో సినీ ఇండస్ట్రీకి ఎంట్రీ ఇచ్చారు. ఆ తర్వాత అప్పుడే ఇప్పుడు ఎప్పుడో సినిమాతో టాలీవుడ్ లోకి వచ్చింది అమ్మడు. కానీ సూపర్ హిట్ మూవీ సప్త సాగరాలు దాటితో తెలుగు ఆడియన్స్ కు చేరువైంది. విమర్శకుల నుంచి కూడా ప్రశంసలు అందుకున్నారు రుక్మిణి. ఇటీవల కోలీవుడ్ యంగ్ హీరో శివ కార్తికేయన్ వందరాసితో ప్రేక్షకుల ముందు కు వచ్చారు. తన నటనతో ఆకట్టుకున్నారు. ఇప్పుడు ఎస్టిఆర్- ప్రశాంత్ సీల్ కాంటినేషన్ లో రూపొందుతున్న డ్రాగన్ మూవీలో యాక్ట్ చేస్తున్నారు. కన్నడ స్టార్ హీరో యడ్ లాక్ష్మీకి లో కీలక పాత్ర పోషిస్తున్నా రు. ఇప్పుడు మరిన్ని సినిమాల్లో నటించేందుకు సిద్ధమవుతున్నారు.

పవన్ లైన్ప్ పై క్లారిటీ ఇదే!

రాజకీయాల్లోకి వెళ్లి ఎలక్షన్లలో గెలిచి ఏపీలో డిప్యూటీ సీఎంగా బాధ్యతలు స్వీకరించిన పవన్ కళ్యాణ్ ఇకపై సినిమాలు చేయరేమో అని అందరూ అనుకున్నారు. కానీ అప్పటికే ఆరున్ను నమ్ముకుని మూడు సినిమాలు మొదలవడంతో ఎలాంటి పరిస్థితుల్లోనైనా సరే వాటిని పూర్తి చేయాలిందేనని కంకణం కట్టుకున్న పవన్ ఇప్పటికే రెండు సినిమాలను పూర్తి చేసి రిలీజ్ కూడా చేశారు. **ఫ్యాన్స్ ఆకలిని తీర్చిన ఓజీ...** ఆ రెండు సినిమాలే హరి హర వీరమల్లు, ఓజీ. వాటిలో వీరమల్లు సినిమా దారుణమైన ఫలితాన్ని అందుకోగా, ఓజీ సినిమా మాత్రం బాక్సాఫీస్ వద్ద కలెక్షన్ల వద్దం కురిపించడంతో పాటూ ఎన్నో ఏళ్లుగా ఎంతో ఆశగా ఉన్న ఫ్యాన్స్ ఆకలిని కూడా తీర్చింది. ఈ ఇయర్ లోనే పవన్ నుంచి వీరమల్లు, ఓజీ సినిమాలు రావడంతో పాటూ ఓజీ సినిమా బ్లాక్ బస్టర్ గా నిలవడంతో ఫ్యాన్స్



ఆనందానికి అవధుల్లేకుండా పోయాయి.

పవన్ తర్వాతి సినిమాల కోసం పలువురు డైరెక్టర్లు... ఇక మూడో సినిమా ఉస్తాద్ భగత్ సింగ్. ఆల్రెడీ ఉస్తాద్ భగత్ సింగ్ షూటింగ్ ను కూడా పూర్తి చేసిన పవన్ కళ్యాణ్ ఇకపై వరుస పెట్టి సినిమాలు చేయనున్నారు గత కొన్ని రోజులుగా వార్తలాస్తున్నాయి. అందులో భాగంగానే పలువురి డైరెక్టర్ల పేర్లు కూడా వినిపిస్తున్నాయి. అయితే తాజా సమాచారం ప్రకారం పవన్ ఏ కొత్త సినిమాకీ గ్రీన్ సిగ్నల్ ఇవ్వలేదని తెలుస్తోంది. ప్రస్తుతం రాజకీయాల్లో బిజీగా ఉన్న పవన్ ఏ కొత్త సినిమాకీ సైన్ చేయలేదట. ఇప్పుడు ఆయన దృష్టంతా తన రాజకీయ పనులపైనే పెట్టారని ఆయన సన్నిహిత వర్గాల నుంచి సమాచారం అందుతుంది. కాబట్టి పవన్ కు సంబంధించి ఏ సినిమా గురించైనా మేకర్స్ నుంచి అధికారిక ప్రకటన వచ్చే వరకు దాన్ని నమ్మడానికి వీలేదన్నమాట. మొన్నటివరకు ఒప్పుకున్న సినిమాలను పూర్తి చేయడానికి ఎంతో కష్టపడిన పవన్, ఇకపై ఎంతో ఆలోచించి సినిమాలను చేయాలనుకుంటున్నారట.



ఓటీటీ డీల్.. థియేటర్స్ 1000 కోట్లు కొట్టేలా తారక్ ప్లాన్!



ఇటీవల కాలంలో ఓటీటీ మార్కెట్ డౌన్ అయ్యిందనే కామెంట్స్ ఎక్కువగా వినిపిస్తున్నాయి. అయితే ఓటీటీ రిలీజ్ ల వల్ల మేకర్స్ కు డబ్బులు ఎంతో కొంత వస్తున్నా.. ఇది థియేట్రికల్ రన్ పైన ప్రభావం చూపిస్తుంది. ఓటీటీలు ఎంట్రీ ఇచ్చిన తర్వాత.. గతంలోలాగా సినిమాలు 50 రోజులు, 100 రోజులు థియేటర్లలో ఆడడం లేదు. కేవలం 4 వారాల థియేట్రికల్ పీరియడ్ తోనే ఓటీటీలోకి వచ్చేలా ఒప్పందాలు చేసుకుంటున్నారు. ఒకవేళ సినిమా తేడా కొడితే అనుకున్న దాని కంటే ముందుగానే ఓటీటీలో దింపుతున్నారు. ఇది సినిమా ఫలితాన్ని తాసిస్తుంది. ఓటీటీలు లేని రోజుల్లో వేరేలా ఉండేది. సినిమా కాస్త నెగిటివ్ టాక్ తెచ్చుకున్నా.. నాలుగు వారాల దాకా డీసెంట్ ఆక్యుపెన్సీతోనే రన్ అయ్యేది. తర్వాత అంతో అంతో వసూళ్లు కూడా పెరిగేవి. కలెక్షన్లు పెరిగితే థియేటర్ ఓనర్లు, డిస్ట్రిబ్యూటర్లు, ఎగ్జిబిటర్లు నాలుగు రూపాయలైన సంపాదిస్తారు. %కానీ, ప్రస్తుతం పరిస్థితి అలా లేదు. ఆదాయం కోసం థియేట్రికల్ లాంగ్ రన్ పణంగా పెడుతున్నారు. 6 వారాల నిబంధన ఉన్నా రెవెన్యూకు ఆశపడి, చాలా మంది నిర్మాతలు సినిమా విడుదలైన 28 రోజులకే ఓటీటీ డీల్స్ కోజ్ చేస్తున్నారు. ఇది బాక్సాఫీస్ కలెక్షన్లపై చూపిస్తుంది. ఇవన్నీ దృష్టిలో పెట్టుకొని జూనియర్ ఎస్టిఆర్- ప్రశాంత్ సీల్ డ్రాగన్ మేకర్స్ ఓటీటీ ట్రెండ్ కు శ్రీకారం చుట్టారు. భారీ

అంచనాలతో తెరకెక్కుతున్న ఈ సినిమా ఓటీటీ విషయంలో మేకర్స్ జాగ్రత్తగా వ్యవహరించారు. భారీ బడ్జెట్ తో రూపొందుతున్నందున ఇది థియేటర్లలో రిలీజ్ అయిన 8 వారాల తర్వాతే నెట్ ఫ్లిక్స్ లో స్ట్రీమింగ్ కు వచ్చేలా అగ్రిమెంట్ చేసుకున్నారు. అంటే సినిమా విడుదలైన 8 వారాలు పూర్తయ్యే దాకా ఇది ఓటీటీలోకి రాదు. సాధారణంగా ఈ రూల్ బాలీవుడ్ లోనే ఉంది.

ఇక డ్రాగన్ విషయంలో ఎలా ఉంటుంది అనుకుంటున్న తరుణంలో వాళ్ళు కూడా అదే రూల్స్ వెళ్తున్నట్లు తెలుస్తోంది. తమిళ, తెలుగు వెర్షన్లు కూడా ఈ రూల్ వర్తిస్తాయి. ఈ నిబంధనతో సినిమా థియేట్రికల్ రన్, కలెక్షన్లు టెనిఫిట్ అయ్యే ఛాన్స్ ఉంటుంది. రిలీజ్ అయ్యాక సినిమాకు గుడ్ మౌత్ టాక్ వస్తే థియేటర్లలో లాంగ్ రన్ అయ్యే ఛాన్స్ ఉండడం వక్కా. గతంలో కల్పి 2898 ఏడి, పుష్ప 2 సినిమాలు లాంగ్ రన్ లో థియేటర్లలో ఆడాయి. ఈ సినిమాలు లాంగ్ రన్ లో రూ. 1000 కోట్లపై చిలుకు వసూళ్లు సాధించాయి. ఈ సినిమా విషయంలోనూ మేకర్స్ అదే ఫార్ములాను ఫోలో అవుతున్నారు. RRR తరువాత దేవర్ సినిమాతో ఆ రేంజ్ సక్సెస్ అందుకోలేకపోయిన తారక్ ఈసారి డ్రాగన్ తో 1000 కోట్లు అందుకోవాలని ఫీట్స్ అయినట్లు తెలుస్తోంది. కాగా, ఈ సినిమా వచ్చే ఏడాది జూన్ 25న రిలీజ్ చేయనున్నట్లు ప్రకటన చేశారు.

బాలయ్య 'అఖండ-2'.. ఆ పేగులన్నీ కంప్లీట్..



టాలీవుడ్ సీనియర్ హీరో, గాడ్ ఆఫ్ మాసెన్ సందమూరి బాలకృష్ణ లీడ్ రోల్ లో మాస్ డైరెక్టర్ బోయపాటి శ్రీను అఖండ 2: తాండవం మూవీ రూపొందిస్తున్న విషయం తెలిసిందే. వారిద్దరి కాంటినేషన్ లో ఇప్పటి వరకు వచ్చిన సింహా, లెజెండ్, అఖండ సినిమాలు బ్లాక్ బస్టర్ హిట్స్ గా నిలవడంతో అఖండ సీక్వెల్ పై భారీ అంచనాలు నెలకొన్నాయి. దసరా పండుగ కానుకగా సెప్టెంబర్ 25వ తేదీన అఖండ సీక్వెల్ విడుదల కావాల్సి ఉండగా.. సినిమా షూటింగ్ ఆలస్యం కావడంతో వాయిదా పడింది. ఇప్పుడు డిసెంబర్ 5వ తేదీన ప్రపంచవ్యాప్తంగా విడుదల అవునుంది. దీంతో మేకర్స్ సినిమాకు సంబంధించిన పనులు పూర్తి చేస్తున్నారు. అందులో భాగంగా అన్ని డీల్స్ కంప్లీట్ చేసినట్లు తెలుస్తోంది. ఇప్పటికే అఖండ-2 థియేట్రికల్ రెల్వ్ కళ్లు పెద్దది ధరకు అమ్ముడుపోగా.. రీసెంట్ గా శాటిలైట్ హక్కులు కూడా అదే విధంగా నెంబర్ కు సేల్ అయినట్లు తెలుస్తోంది. ఇప్పటికే అఖండ సీక్వెల్.. ఓటీటీ రైల్వ్ ను ప్రముఖ ఓటీటీ జియో హోట్ స్టార్ రూ. 85 కోట్లకు దక్కించుకుందని ఇప్పటికే సినీ వర్గాల్లో టాక్ వినిపించింది. ఇప్పుడు అన్ని భాషల్లో కలిపి శాటిలైట్ రైల్వ్

ను స్టార్ టీవీ రూ. 60 కోట్లకు సొంతం చేసుకుందని తెలుస్తోంది. అలా మొత్తం డిజిటల్, శాటిలైట్ రైల్వ్ ద్వారానే అఖండ-2 సినిమా రూ. 145 కోట్లు రాబట్టిందని టాక్. ఇది బాలయ్య కెరీర్లోనే హయ్యెస్ట్ డీల్ అనే చెప్పాలి. బాలకృష్ణ చిత్రాలలో అత్యధిక ధరకు అఖండ-2కు చెందిన హక్కులు అమ్ముడయ్యాయి! ఇక సినిమా విషయానికొస్తే.. 14 రిల్వ్ ప్లన్ పతాకంపై రామ్ ఆచంట, గోపి ఆచంట సంయుక్తంగా నిర్మిస్తున్నారు.

ఎం. తేజస్విని సందమూరి సమర్పకులుగా వ్యవహరిస్తున్నారు. సంయుక్త హీరోయిన్ గా నటిస్తుండగా.. ఆది పినిశెట్టి, హర్షాలి మల్లోత్తా కీలక పాత్రలు పోషిస్తున్నారు. ప్రగా్ జైన్వాలి కూడా మరో ముఖ్యపాత్రలో కనిపించనున్నారు. తమన్ సంగీతంతోపాటు బ్యాక్ గ్రౌండ్ స్కోర్ అందిస్తుండగా.. రీసెంట్ గా మిత్రా సోదర ద్వయాన్ని రంగంలోకి దించారు. శక్తిమంతమైన నేపథ్య సంగీతం అందించడంతోపాటు గొప్ప ఆధ్యాత్మిక అనుభవాన్ని పంచేందుకు వారిని తీసుకొచ్చారు మేకర్స్. పండిట్ శ్రవణ్ మిత్రా, పండిట్ అశుల్ మిత్రా సంస్కృత శ్లోకాలు పఠించడంలో ఎంతో నైపుణ్యం ఉన్నవారన్న విషయం తెలిసిందే.

పుష్పల అందాన్నే డామినేట్ చేస్తున్న సిన్రాన్.. ఆ టుక్ అదరపెవా!

ముగ్గు మనోహరమైన మోముతో ప్రేక్షకులను ఎప్పటికప్పుడు ఆకట్టుకుంటూ అభిమానులను అలరించే దిశగా అడుగులు వేస్తున్నారు హీరోయిన్స్. అటు గ్లామర్ తోనే కాదు ఇటు సాంప్రదాయంగా కూడా కనిపిస్తూ ఆశ్చర్యపరుస్తున్నారు. ఇంకొంతమంది వయసు పెరిగినా.. అందాన్ని తగ్గించుకుంటూ అందరినీ ఆశ్చర్యపరుస్తున్నారు. ముఖ్యంగా ఈ హీరోయిన్స్ అందం చూసి పుష్పల అందం కూడా తక్కువేనేమో అనేంతల అనుమానాలు వ్యక్తమవుతున్నాయి. అలా ఎప్పటికప్పుడు తమ అందంతో.. మేని ఛాయతో అపురూపమైన సౌందర్య లావణ్యవతులుగా ప్రేక్షకులను ఆకట్టుకుంటున్నారు హీరోయిన్స్. అలాంటి వారిలో సిన్రాన్ చౌదరి కూడా ఒకరు. నిత్యం సోషల్



మీడియాలో యాక్టివ్ గా ఉంటూ అటు ఆడియన్స్ ను ఇటు ఫోలోవర్స్ ను అలరిస్తూ భారీ పాపులారిటీ సొంతం చేసుకుంటోంది ఈ చిన్నది. అందులో భాగంగానే తాజాగా కొన్ని ఫోటోలను షేర్ చేసింది. ఇందులో తన ముఖానికి దగ్గరగా పుష్పలను తాకిస్తూ చాలా మనోహరంగా ఫోటోలను షేర్ చేసింది. ఇక ఆ పుష్పలు, ఈమె ముఖాన్ని ఒకే దగ్గర పెట్టి చూసేసరికి పుష్పల అందాన్ని ఈమె దామినేట్ చేస్తోంది అంటూ ఫోలోవర్స్ కామెంట్లు చేస్తున్నారు. ఏది ఏమైనా చూడ చక్కని అందంతో మేని ఛాయతో మరొకసారి మెస్సేజ్ చేస్తోంది సిన్రాన్ చౌదరి. సిన్రాన్ చౌదరి ఈ ఫోటోలలో బ్లాక్ స్టీన్ లెస్ డ్రెస్ ధరించి బుగ్గలు ఎరుపెక్కేలా ఫోటోలకు ఫోజులిచ్చింది. ఏది ఏమైనా రోజురోజుకు మరింత అందంగా ముస్తాబవుతూ అందరి దృష్టిని ఆకట్టుకుంటుంది ఈ ముద్దుగుమ్మ. మరి దర్భకుల కంట్లో ఎప్పుడు వడుతుందో? ఎప్పుడు ఈమెకు వరుస అవకాశాలు వస్తాయో చూడాలి అని అభిమానులు ఆశగా ఎదురుచూస్తున్నారు.

ఇంటిమేట్ సీన్లపై పేరెంట్స్ సలహా.. ఖంగుతిన్న సోనమ్ బజ్జా!

సినిమా ఇండస్ట్రీలోకి వచ్చే చాలామంది హీరోయిన్లు కొన్ని కండిషన్లు పెట్టుకొని ఇండస్ట్రీకి వస్తారు. అయితే ఇండస్ట్రీకి వచ్చే ముందు తమ తల్లిదండ్రులు ఇంటిమేట్ సన్నివేశాలు, ముద్దు సన్నివేశాల్లో నటించకూడదు అని కండిషన్స్ పెడుతుంటారని చెబుతూ ఉంటారు. వారి పేరెంట్స్ కండిషన్స్ మేరకే సినిమాల్లో 'నో కిస్ పాలసీ' ని ఫోలో అవుతూ ఉంటామని చెబుతూ ఉంటారు. అంతేకాదు కొంత మంది పేరెంట్స్ ఏమీ అనకపోయినా అలాంటి ఇంటిమేట్ సన్నివేశాలలో చేసినప్పుడు పేరెంట్స్ తో కలిసి ఆ సినిమా చూస్తే ఎలా ఉంటుందోనని మొహమాటపడి అలాంటి సీన్స్ చేయడానికి ఒప్పుకోరు. అయితే వాళ్ళు పెట్టుకున్న కండిషన్ల వల్ల ఎన్నో హిట్ సినిమాలు కూడా మిస్ అవుతూ ఉంటారు. అయితే తాజాగా అలాంటి ఒక విషయం గురించే ప్రస్తావించింది నటి సోనమ్ బజ్జా.. కిస్ సీన్స్, ఇంటి మేట్ సన్నివేశాల గురించి తన పేరెంట్స్ స్పందించిన తీరుకి పాక్



అయ్యాను అంటూ అందరూ ఆశ్చర్యపోయే విషయం చెప్పింది. మరి ఇంతకీ ముద్దు సన్నివేశాలపై సోనమ్ బజ్జా ఏమన్నారో ఇప్పుడు తెలుసుకుందాం.. పంజాబీ బ్యూటీ సోనమ్ బజ్జా ముద్దు సన్నివేశాలపై తన పేరెంట్స్ స్పందించిన తీరును వెల్లడిస్తూ.. సినిమాల్లోకి వచ్చిన కొత్తలో ముద్దు సన్నివేశాలను చేయడానికి నేను నిరాకరించాను. దానివల్ల ఎన్నో హిట్ సినిమాల్లో ఛాన్స్ వదిలేసుకున్నాను. సినిమాల్లోకి వచ్చినప్పుడే ఇలాంటి సీన్స్ చేయకూడదని ఫిక్స్ అయ్యాను. ఎందుకంటే మా పేరెంట్స్ తో కలిసి ఆ సినిమాలు చూసినప్పుడు అలాంటి ఇంటిమేట్ సీన్స్ వస్తే కాస్త ఆసౌకర్యంగా ఉంటుందని ముందే ఆ సీన్స్ చేయకూడదని కొన్ని సినిమాలు రిజెక్ట్ చేశాను. అయితే ఈ కారణంగా ఎన్నో పెద్ద సినిమాల్లో ఛాన్స్ మిస్ చేసుకున్న తర్వాత ఒకసారి మా పేరెంట్స్ తో ఈ విషయం గురించి చర్చించినప్పుడు “ఇదంతా యాక్టింగ్ లో భాగమే.. నటిగా రాణించాలంటే ప్రతి ఒక్క సీన్ చేయకూడదు అని అందులో పెద్ద తప్పేముంది” అని స్పందించారు. వాళ్ళ రియార్క్షన్ కి నేను కూడా పాక్ చేస్తున్నాను. వాళ్ళను బాధపెడు తుంది అనే కారణంతో నేను ఇన్ని సంవత్సరాలుగా ఎన్నో సినిమాలు మిస్ చేసుకున్నాను అని అనిపించింది. అయితే ఇలాంటి సీన్స్ ఒప్పుకోక పోవడానికి నా పేరెంట్స్ తో పాటు పంజాబీ ప్రేక్షకులు ఏమనుకుంటారో అని కూడా భయం ఉండేది. బాలీవుడ్ లో ఎన్నో పెద్ద సినిమాల్లో ఆఫర్స్ వచ్చాయి. కానీ వాటిలో కిస్ సన్నివేశాలు ఉండేవి. అలాంటి సన్నివేశాల్లో నటిస్తే పంజాబీ ప్రేక్షకులు నన్ను అంగీకరిస్తారా.. ఒకవేళ ఆ సీన్స్ చేస్తే కుటుంబ కథా ప్రేక్షకులు నన్ను తిట్టుకుంటారు కావచ్చు అని నాకు నేనే ఫీల్ అయ్యి చాలా పెద్ద పెద్ద సినిమాల్లో అవకాశాలు మిస్ చేసుకున్నాను. ఆ తర్వాత నా పేరెంట్స్ రియార్క్షన్ చూసి మంచి ఛాన్స్ మిస్ చేసుకున్నానని బాధపడ్డాను. అంటూ పంజాబీ బ్యూటీ సోనమ్ బజ్జా చెప్పుకొచ్చింది.



సాంత నిర్ణయాలతో ప్రభుత్వానికి చెడ్డపేరు తేవాద్దు: సీఎం రేవంత్ రెడ్డి

హైదరాబాద్: పథకాలు, అభివృద్ధి పనుల అమల్లో నిర్లక్ష్యాన్ని సహించేది లేదని సీఎం రేవంత్ రెడ్డి అన్నారు. కొత్త ప్రభుత్వం ఏర్పాటి రెండేళ్లు గడుస్తున్నా.. కొందరు అధికారుల పనితీరులో ఇంకా మార్పు రాలేదని అసంతృప్తి వ్యక్తం చేశారు. సీఎస్ రామకృష్ణారావు, సీఎంఎస్ కార్యదర్శులతో సీఎం సమావేశమయ్యారు. కొందరు ముఖ్య కార్యదర్శులు, విభాగాధిపతుల పనితీరుపై అసంతృప్తి వ్యక్తం చేశారు. అధికారులు అలసత్వం వీడి అభివృద్ధి పనులపై దృష్టిసారించాలని హితవు పలికారు. సాంత నిర్ణయాలతో అధికారులు ప్రభుత్వానికి చెడ్డపేరు తీసుకురావ్వద్దని సూచించారు. అన్ని విభాగాలు సమన్వయంతో పనిచేస్తేనే పనులు వేగవంతమవుతాయని, ప్రజలకు మేలు జరిగే నిర్ణయాలు, కార్యక్రమాలకు ప్రాధాన్యమివ్వాలని దిశానిర్దేశం చేశారు. ఎప్పటికప్పుడు నివేదికలు తెప్పించుకొని, పనుల పురోగతిని సమీక్షించాలన్నారు. “కీలక దస్త్రాలు, పనులు ఎక్కడా ఆగిపోవడానికి వీల్లేదు. కేంద్రం నుంచి గ్రాంట్లు, నిధులు రాబట్టుకునే కార్యాచరణను వెంటనే చేపట్టాలి. ఇకపై సీఎస్, సీఎంఎస్ అధికారులు ప్రతివారం నివేదికలు అందించాలి” అని సీఎం ఆదేశించారు.



రిజర్వేషన్ల పేరుతో కాంగ్రెస్ డ్రామా

హైదరాబాద్ : తెలంగాణ వ్యాప్తంగా బీసీ బింద్ కొనసాగు తోందని బీఆర్ఎస్ మాజీ మంత్రి శ్రీనివాస్ గౌడ్ స్పష్టం చేశారు. బీసీ బింద్ కు మద్దతు తెలుపుతూ బస్ భవన్ కు బయలుదేరే ముందు తెలంగాణ భవన్ వద్ద మీడియాతో ఆయన మాట్లాడారు. బీసీ రిజర్వేషన్ల పేరుతో కాంగ్రెస్ పెద్ద డ్రామా ఆడుతోందని మండిపడ్డారు. కాంగ్రెస్ పార్టీకి కాంగ్రెస్ ప్రభుత్వానికి బీసీలపై ఎలాంటి చిత్తశుద్ధి లేదని విమర్శించారు. హైకోర్టు ఇచ్చిన స్పేష్ బీసీలపై కాంగ్రెస్ పార్టీ వైఖరి బట్టబయలైందని ఆగ్రహం వ్యక్తం చేశారు. బీసీలకు 42 శాతం రిజర్వేషన్ల పేరుతో కాంగ్రెస్ పార్టీ ద్రోహం చేసిందని ఆరోపించారు. కేవలం కాంగ్రెస్ పార్టీ వ్యవహరించిన మోసపూరిత విధానాలతో బీసీలకు 42 శాతం రిజర్వేషన్ల దక్కుందా పోయిందన్నారు. కామరెడ్డి డిక్టేషన్ పేరుతో బీసీలను మభ్యపెట్టారని చూశారని.. కానీ బీసీలు వాస్తవాలను తెలుసుకున్నారని చెప్పారు. బీసీ రిజర్వేషన్ల పేరుతో వారిని మోసం చేయడం దారుణమని పేర్కొన్నారు. చెల్లని జీవోలను, అర్హతలేనివారిని రాష్ట్ర ప్రభుత్వం విడుదల చేసిందని ఎద్దేవా చేశారు. రాష్ట్రంలో సమన్వయ పరిష్కరించే నాణ్యత కరువయ్యాడని అన్నారు. కేంద్ర రాష్ట్ర ప్రభుత్వాలు కలిసి తెలంగాణ ప్రజలను మభ్యపెట్టి మోసం చేస్తున్నాయని విమర్శించారు. కామరెడ్డి డిక్టేషన్ బాటకం అని పేర్ అయ్యారు. మాజీ మంత్రి గంగుల కమలాకర్ మాట్లాడుతూ.. “బీసీ బింద్ లో కాంగ్రెస్, బీజేపీ పాల్గొంటున్నాయి. మొక్కుబడిగా బీసీ బింద్ లో కాంగ్రెస్, బీజేపీ భాగస్వామ్యం కావ్వద్దు. బీసీలకు రాజ్యాంగ సవరణ ద్వారానే 42 శాతం రిజర్వేషన్లు వస్తాయి. బీసీ రిజర్వేషన్లు తగ్గిన తీవ్ర పరిణామాలు ఉంటాయి. బీసీలకు ఒక్క శాతం రిజర్వేషన్ తగ్గవద్దు” అని హెచ్చరించారు.

తెలంగాణ ఉద్యమం మాదిరిగా మరో బీసీ ఉద్యమాన్ని చేపడతాం: కవిత

హైదరాబాద్ : తెలంగాణ ఉద్యమం మాదిరిగా మరో బీసీ ఉద్యమాన్ని చేపడతామని తెలంగాణ జాగృతి అధ్యక్షురాలు కల్వకుంట్ల కవిత హెచ్చరించారు. బీసీల బింద్ కు మద్దతుగా ఆటోలతో ర్యాలీగా బయల్దేరి హైదరాబాద్ లోని ఖైరతాబాద్ చౌరస్తాలో మానవహారం నిర్వహించి మాట్లాడారు. గంటపాటు ఖైరతాబాద్ చౌరస్తాలో మానవహారం నిర్వహించి బీసీ రిజర్వేషన్లపై అమలు చేయాలని డిమాండ్ చేశారు. బీసీ బిడ్డలు తమకు రిజర్వేషన్లు కావాలని కోరుతున్నారని.. రిజర్వేషన్లు ఇచ్చే పార్టీలే బింద్ కు మద్దతు ప్రకటించటం సవ్యరాటగా ఉందని ఎద్దేవా చేశారు. దొంగ జీవోలు ఇచ్చిన కాంగ్రెస్, బీసీ బిడ్డలను పోస్ చేయించాల్సిన బీజేపీలు బింద్ కు మద్దతు పేరుతో డ్రామాలు చేస్తున్నాయని మండిపడ్డారు. హంతకులే వచ్చి నివాసులు అర్పించినట్లు వ్యవహరిస్తున్నారని విమర్శించారు. బీసీ బిడ్డలను వదలే వదలే మోసం చేస్తున్నారని.. స్వాతంత్ర్యం వచ్చిన నాటి నుంచి బీసీలను మోసం చేస్తున్నారని ఆగ్రహం వ్యక్తం చేశారు. తెలంగాణ బీసీ బిడ్డల పంతం దేశానికి ఆదర్శంగా నిలవాలని అన్నారు. యూనైటెడ్ ఫూలే ఫ్రంట్ ఆధ్వర్యంలో జాగృతి ఈ కార్యక్రమాన్ని నిర్వహించిందని.. బీసీ బింద్ ను విజయవంతం చేయాలని ప్రతి ఒక్కరినీ కోరుతున్నట్లు తెలిపారు. బీసీల రిజర్వేషన్లు అమలు చేసేలా టెక్నికల్ గా ప్రభుత్వాలు సరైన వాదనలు వినిపించటం లేదని కవిత విమర్శించారు. ఈ కారణంగానే బీసీలకు



బీసీ రిజర్వేషన్లపై కాంగ్రెస్ కు ఉన్న చిత్తశుద్ధి ఏ పార్టీకి లేదు: మహేశ్ కుమార్ గౌడ్

హైదరాబాద్: బీసీ బింద్ లో భాగంగా కాంగ్రెస్ పార్టీ అంబర్ పేట్ చౌరస్తా దగ్గర నిర్వహించిన ర్యాలీలో మీసీసీ అధ్యక్షుడు మహేశ్ కుమార్ గౌడ్ పాల్గొన్నారు. ఈ సందర్భంగా ఆయన మాట్లాడుతూ.. బింద్ విజయవంతమైందని పేర్కొన్నారు. ప్రజలు స్వచ్ఛందంగా బింద్ లో పాల్గొన్నారు తెలిపారు. “బీసీ రిజర్వేషన్లపై కాంగ్రెస్ కు ఉన్న చిత్తశుద్ధి ఏ పార్టీకి లేదు. కుల సర్వే చేశాం. జీవో ఇచ్చాం. బీసీ బిడ్డలు ఆమోదం తెలపాలని త్వరలోనే సీఎం రేవంత్ రెడ్డి అధ్యక్షతన ప్రధాని మోదీని కలుస్తాం. ప్రభుత్వ పరంగా 42 శాతంతో ఎన్నికలకు వెళ్లాలని చూస్తున్నాం. సాధ్యమయ్యే పరిశీలించిన తర్వాత స్థానిక ఎన్నికలపై నిర్ణయం తీసుకుంటాం” అని పేర్కొన్నారు.

ఖమ్మంలో బీసీ బింద్.. బీజేపీ వర్సెస్ కాంగ్రెస్

ఖమ్మం: సత్తుపల్లి బస్టాండ్ సెంటర్ లో కాంగ్రెస్, బీజేపీ నాయకుల మధ్య వాగ్వాదం చోటుచేసుకుంది. ముస్లింలకు 42% బీసీ రిజర్వేషన్లలో స్థానం కల్పించటంపై అభ్యంతరం వ్యక్తం చేస్తూ.. బీజేపీ నాయకులు ఆందోళనకు దిగారు. ముస్లింలకు రిజర్వేషన్ల కల్పన.. మీకేంటి అభ్యంతరం అంటూ కాంగ్రెస్ శ్రేణులు అడ్డగించారు. దీంతో ఇరు పార్టీ నాయకుల మధ్య మాటమాట పెరిగి తోపులాట జరిగింది. సత్తుపల్లిలో చేపట్టిన బీసీ బింద్ లో భాగంగా బీసీ సంఘాల నాయకులు, కాంగ్రెస్ నాయకులు ర్యాలీ నిర్వహించారు. ఈ ర్యాలీలో పాల్గొనేందుకు వచ్చిన బీజేపీ కార్యకర్తలను కాంగ్రెస్ శ్రేణులు అడ్డుకున్నారు. బీసీ రిజర్వేషన్ల బిల్లు ముందుకు వెళ్లకుండా అడ్డుకుంటూనే మరోపక్క ర్యాలీకి ఎలా వస్తారంటూ.. కాంగ్రెస్ నాయకులు ఆరోపించారు. దీంతో ఇరు పార్టీల నాయకుల మధ్య తీవ్ర వాగ్వాదం జరిగింది. కొద్దిసేపటి వరకు అక్కడ ఉద్రిక్త వాతావరణం కొనసాగింది. సమాచారం అందుకున్న పోలీసులు సంఘటనా స్థలానికి చేరుకుని ఇరు పార్టీల నాయకులను చెదరకొట్టారు.



మొగులయ్య మొర..! పద్మశ్రీ అవార్డు గ్రహీత మొగులయ్యకు కేటీఆర్ అండ

హైదరాబాద్, అక్టోబర్ 18: ఇంటి స్థల సమస్య, ఆరోగ్య సమస్యతో బాధపడుతున్న పద్మశ్రీ అవార్డు గ్రహీత దర్శనం మొగులయ్యకు మాజీ మంత్రి, బీఆర్ఎస్ పర్సన్ గ్రెసిడెంట్ కేటీఆర్ అండగా నిలిచారు. ఈరోజు (శనివారం) కేటీఆర్ ను మొగులయ్య కలిశారు. ఈ సందర్భంగా తన సమస్యను మాజీ మంత్రికి వివరించారు మొగులయ్య. తాను కట్టుకున్న ఇంటి గోడలను కట్టాడారు కూర్చు వేస్తున్నారంటూ ఆవేదన వ్యక్తం చేశారు. తనకు గత ప్రభుత్వం ఇచ్చిన స్థలాన్ని కాపాడాలని కేటీఆర్ ను కోరారు. అనేకసార్లు కలెక్టర్ దృష్టికి తీసుకెళ్లినప్పటికీ తనకు పరిష్కారం దొరకలేదని, తనకు అందగా నిలవాలని మొగులయ్య కోరారు. దీనిపై స్పందించిన కేటీఆర్.. రంగారెడ్డి జిల్లా కలెక్టర్ నారాయణరెడ్డికి ఫోన్ చేసి మాట్లాడారు. సమస్యను వెంటనే పరిష్కరించి, మొగులయ్యకు న్యాయం చేయాలని కలెక్టర్ ను మాజీ మంత్రి కేటీఆర్ కోరారు.



ఆదిలాబాద్: ఇటీవల కాలంలో ప్రేమ కారణంగా జరుగుతున్న నేరాల సంఖ్య బాగా పెరుగుతోంది. పెద్దలు ఒప్పుకోలేదని కొన్ని ప్రేమ జంటలు సూసైడ్ చేసుకుంటున్నాయి. అలానే తమకు ఇష్టంలేని పెళ్లి చేసుకున్నారని కొందరు పెద్దలు పరువు హత్యలకు పాల్పడుతున్నారు. ఇంకా దారుణం ఏమిటంటే.. మరికొందరు పెద్దలు ప్రేమ పెళ్లి చేసినట్లే నమ్మించి.. అబ్బుడు లేదా కొడల్ని అత్యంత దారుణంగా చంపేస్తున్నారు. ఈ తరహా ఘటన తాజాగా కొమరం భీం జిల్లాలో చోటుచేసుకుంది. గర్భిణీగా ఉన్న కొడలిని మామ అత్యంత దారుణంగా హత్య చేశాడు. పూర్తి వివరాలికి వెళ్తే.. కొమరం భీం జిల్లా దహంగాం మండలం గెర్ల గ్రామానికి చెందిన శేఖర్ అనే వ్యక్తి రాణి అనే యువతిని ప్రేమ వివాహం చేసుకున్నాడు. శేఖర్ బీసీ కులానికి చెందిన వ్యక్తి కాగా.. రాణి ఎస్సీ కులానికి చెందిన యువతి. కుమారుడు వేరే కులం అయ్యాయని వివాహం చేసుకున్నాడని శేఖర్ తండ్రి సత్తయ్య ఆగ్రహంతో ఉన్నాడు. ఇదే సమయంలో రాణి గర్భం దాల్చింది. ప్రస్తుతం ఆమెకు ఎనిమిదో నెల. దీంతో శేఖర్, రాణి దంపతులు సంతోషంగా ఉన్నారు. తమ ఫ్యామిలీలోకి బేబీ రాబోతుందని ఆనందపడుతున్నారు. అయితే వారి ఆశలను శేఖర్ తండ్రి సత్తయ్య ఆడియానలు చేశాడు. అంతేకాక కొడలు గర్భవతి అనే విషయాన్ని మరిచి.. దారుణానికి తెగబడ్డాడు. ఎనిమిది నెలల గర్భిణీ అయిన కొడలు రాణిని సత్తయ్య గొడ్డలితో నరికి చంపాడు. దీంతో ఆ గ్రామంలో విషాద ఛాయలు అలుముకున్నాయి. సమాచారం అందుకున్న పోలీసులు ఘటనా స్థలికి చేరుకున్నారు. కేసు నమోదు చేసిన పోలీసులు దర్యాప్తు చేస్తున్నారు.

బీసీగా మారిన ప్రధాని మోదీ.. బీసీ రిజర్వేషన్లకు అడ్డు పడుతున్నారు..

ఖమ్మం: కులగణన ఆధారంగా బీసీల రిజర్వేషన్ల కోసం శాసనసభలో అన్ని పార్టీల ఆమోదం తీసుకొని హైకోర్టు, సుప్రీంకోర్టు ద్వారా న్యాయం కోసం ముందుకొత్తామని మంత్రి తుమ్మల నాగేశ్వరావు అన్నారు. సత్తుపల్లిలో చేపట్టిన బీసీ బింద్ కార్యక్రమంలో ఆయన పాల్గొని మాట్లాడారు. దేశ ప్రజల మనోభావాలకు తగ్గట్టుగా రాజ్యాంగబద్ధంగా అందరికీ సమన్వయం జరిగి, రాజ్యాధికారం కల్పించాలనేదే కాంగ్రెస్ అగ్రనేత రాహుల్ గాంధీ ఉద్దేశమని పేర్కొన్నారు. కన్యాశుమారి నుంచి కశ్మీర్ వరకు దేశ ప్రజల కోసం రాహుల్ గాంధీ పాదయాత్ర చేపట్టారని మంత్రి తుమ్మల గుర్తు చేశారు. అందరికీ విద్యా, ఉద్యోగం కల్పించాలనే గొప్ప సామాజిక విప్లవం కోసం రాహుల్ గాంధీ మేనిఫెస్టో రూపొందించారని మంత్రి తుమ్మల నాగేశ్వరావు తెలిపారు. కొద్ది తేడాతో కేంద్రంలో కాంగ్రెస్ పార్టీ అధికారంలోకి రాలేక పోయిందని అసహనం వ్యక్తం చేశారు. రాష్ట్రంలో కాంగ్రెస్ పార్టీని గెలిపించిన ప్రజలకు ఇచ్చిన మాట ప్రకారమే.. బీసీ రిజర్వేషన్ల కోసం రాజ్యాంగబద్ధంగా ఉన్న అధికారాలతోనే చట్టం చేశామని పేర్కొన్నారు. చట్టబద్ధత ఇవ్వాలని గవర్నర్లు, రాష్ట్రపతి బట్టించుకోవడం లేదని తుమ్మల ఆరోపించారు. న్యాయబద్ధంగా చట్టసభల్లో అమలు చేసిన కూడా సాంకేతిక



కారణాలతో బీసీ రిజర్వేషన్ల అమలుకు అడ్డుపడుతున్నారని మండిపడ్డారు గుజరాత్ రాష్ట్రంలో చట్ట సవరణ ద్వారానే ప్రధానమంత్రి మోదీ బీసీగా కన్వర్ట్ అయ్యారని మంత్రి తుమ్మల తెలిపారు. సరేంద్ర మోదీ కులం బీసీ కాకపోయినా అక్కడ రాష్ట్ర ప్రభుత్వం ఆయన సామాజిక వర్గాన్ని బీసీలో చేర్చిందని పేర్కొన్నారు. బీసీగా ప్రధానమంత్రి స్థానం దక్కించుకున్న మోదీ, తెలంగాణలో బీసీలకు న్యాయం చేయాలని మంత్రి తుమ్మల నాగేశ్వరావు డిమాండ్ చేశారు.

రాష్ట్రంలో మద్దతిచ్చి.. కేంద్రంలో భాజపా వెనకడుగు: మంత్రి పాగ్గం

హైదరాబాద్: తెలంగాణ వ్యాప్తంగా బీసీ బింద్ సందర్భంగా హైదరాబాద్ లోని ట్యాంక్ బండ్ అంబేద్కర్ విగ్రహం వద్ద మంత్రులు పాన్సం ప్రభాకర్, వాకిటి శ్రీహరి, సీతక్క రాజ్యసభ సభ్యులు అనిల్ కుమార్ యాదవ్, ఇతర ముఖ్య నేతలు నిరసన చేపట్టారు. రాజ్యాంగంలో జనాభా ప్రాతిపదికన బీసీలకు 42 శాతం రిజర్వేషన్ల కల్పనకు చట్టబద్ధత కల్పించాలని కేంద్రంలో ఉన్న భాజపాను డిమాండ్ చేశారు. ఈ సందర్భంగా మంత్రి పాన్సం మాట్లాడారు. బీసీ బింద్ లో తెలంగాణ వ్యాప్తంగా మంత్రులు, ప్రజాప్రతినిధులు, కాంగ్రెస్ పార్టీ కార్యకర్తలు పాల్గొని న్యాయం తెలిపారు. కాంగ్రెస్ పార్టీ బీసీ రిజర్వేషన్లపై చిత్తశుద్ధితో పని చేస్తోందన్నారు. ఇందు కోసం కుల సర్వే నిర్వహించినట్లు తెలిపారు. భాజపా రాష్ట్రంలో బీసీ బిల్లుకు మద్దతిచ్చి.. కేంద్రంలో మాత్రం వెనకడుగు వేస్తోందని విమర్శించారు.

